

**MT**

**MT**

**MT**



IL-KUMMISSJONI EWROPEA

Brussel 28.1.2011  
KUMM(2011) 27 finali

2011/0012 (NLE)

Proposta għal

**DIRETTIVA TAL-KUNSILL**

**li temenda d-Direttiva tal-Kunsill 91/414/KEE għat-tigdid tal-inklużjoni tal-karbendażim bħala sustanza attiva**

**(Test b'relevanza għaž-ŻEE)**

## MEMORANDUM TA' SPJEGAZZJONI

Id-Direttiva tal-Kunsill 91/414/KEE li tikkonċerna t-tqegħid fis-suq ta' prodotti għall-protezzjoni tal-pjanti toħloq qafas armonizzat għall-awtorizzazzjoni u t-tqegħid fis-suq tal-prodotti għall-protezzjoni tal-pjanti. Is-sustanzi attivi li jkunu maħsuba għall-użu bhala prodotti għall-protezzjoni tal-pjanti huma vvalutati u awtorizzati fil-livell tal-Unjoni Ewropea, u huma elenkati fl-Anness I tad-Direttiva. Il-prodotti individwali għall-protezzjoni tal-pjanti li fihom sustanzi attivi huma vvalutati u awtorizzati mill-Istati Membri taħt regoli armonizzati.

L-Artikolu 5 tad-Direttiva jipprovdi għal lista ta' sustanzi attivi fl-Anness I tad-Direttiva meta, fid-dawl tal-għarfien xjentifiku u tekniku attwali, kollox juri li dawn jissodisfaw, fil-prinċipju, ir-rekwiżiti ta' sikurezza għal saħħet il-bniedem u għall-ambjent. Id-Direttiva tal-Kunsill 91/414/KEE tipprevedi deċiżjonijiet ibbażati fuq ir-riskju, li jfisser li minbarra l-proprjetajiet intrinziċi ta' sustanza, il-limitu ta' espożizzjoni huwa fattur li għandu jitqies. Għalhekk huwa possibbli li fl-Anness I tad-Direttiva titniżżel sustanza perikoluża sakemm l-espożizzjoni tkun restritta għal-livelli li jistgħu jitqiesu bhala aċċettabbli.

Il-karbendażim hija sustanza li għet inkluzja permezz tad-Direttiva tal-Kummissjoni 2006/135/KE wara dibattiti twal u referenza tad-dokument lill-Kunsill. Hija sustanza kontroversjali, minhabba l-proprjetajiet tossikologiċi intrinziċi tagħha (mutageniċità u tossiċità għar-riproduzzjoni) u għalhekk din l-inkluzjoni kienet restrittiva ħafna u limitata fiż-żmien (tliet snin minflok is-soltu għaxar snin). Malli jibda japplika r-regolament il-ġdid dwar il-pestiċidi (jigifieri r-Regolament (KE) 1107/2009), is-sustanzi ta' dawn it-tipi ma jkunux jistgħu jiġu awtorizzati aktar.

Sadanittant, in-notifikant għamel talba għal tiġdida, bbażata fuq il-legiżlazzjoni attwali. Id-dejta mressqa mill-industrija dwar il-karbendażim għet evalwata inizjalment minn Stat Membru relatur, f'dan il-każ il-Ġermanja, u wara dan mill-Awtorità Ewropea dwar is-Sigurtà fl-Ikel (EFSA). It-tnejn waslu għall-konklużjoni li huwa possibbli li wiehed jgħid minn qabel liema huma l-użi aċċettabbli.

Mid-diversi eżamijiet li saru deher li, sabiex jintlaħaq livell għoli ta' protezzjoni ta' saħħet il-bniedem u tal-annimali u tal-ambjent mixtieq fl-Unjoni, il-prodotti li jipproteġu l-pjanti li fihom il-karbendażim jistgħu jiġu mistennija li jissodisfaw ir-rekwiżiti stipulati fid-Direttiva 91/414/KEE, sakemm jiġu applikati miżuri adegwati għall-mitigazzjoni tar-riskji, u jinżamm l-approċċ attwali restrittiv.

Għal dan l-għan, għet proposta inkluzjoni kundizzjonali għas-sustanza kkonċernata, bid-dispożizzjonijiet li ġejjin:

- limitazzjoni tal-użu tas-sustanza fil-prodotti tal-protezzjoni tal-pjanti għal ċerti uċuh tal-art biss li jkunu tqiesu *b'mod effettiv* waqt l-evalwazzjoni tal-Unjoni. Il-karbendażim hija proposta għall-awtorizzazzjoni biss bhala fungiċida fuq iċ-ċereali, iż-żerriegħa tar-ropa, iż-zokkor u l-pitravi tal-għalf u l-qamħirrun;
- restrizzjonijiet fir-rigward tar-rati ta' applikazzjoni, sabiex ikun żgurat li l-impatt fuq l-ambjent u l-espożizzjoni jibqa' baxx;
- miżuri stretti għall-mitigazzjoni tar-riskji stabbiliti fil-livell tal-Unjoni li se jkunu obligatorji fl-Istati Membri;

- limitazzjoni għall-validità ta' awtorizzazzjonijiet sa tliet snin u nofs minflok is-soltu għaxar snin;
- Il-monitoraġġ mill-qrib tad-dejta mressqa għall-valutazzjoni bħala bijoċida u l-eżami iktar fil-fond ta' diversi studji dwar it-tossicità li jeżistu fid-dominju pubbliku, li fil-każ ta' elementi avversi, jistgħu jwasslu għal kunsiderazzjoni mill-ġdid tal-inklużjoni;
- Il-preżentazzjoni tad-dejta konfermatorja min-naħa tan-notifikatur, sabiex tipprovdi iktar konkrettezza f'ċerti oqsma identifikati waqt il-proċess ta' evalwazzjoni.

Fit-23 ta' Novembru 2010, ir-rapport ta' reviżjoni u l-abbozz tad-Direttiva tressqu quddiem il-Kumitat Permanenti dwar il-Katina Alimentari u s-Saħħa tal-Annimali. Ir-riżultat tal-vot kien kif ġej:

- 13-il Stat Membru vvota favur (156 vot)
- 13-il Stat Membru vvota kontra (160 voti)
- Stat Membru wiehed astjena (29 vot)

Il-Kumitat naqas milli jwassal, permezz ta' maġġoranza kkwalifikata, opinjoni dwar l-abbozz imressaq mill-Kummissjoni.

Għalhekk, skont l-Artikolu 19 tad-Direttiva 91/414/KEE u skont l-Artikolu 5 tad-Deċiżjoni tal-Kunsill 1999/468/KE, il-Kummissjoni jeħtigilha tressaq proposta lill-Kunsill rigward il-miżuri li għandhom jittiehdu, filwaqt li l-Kunsill għandu tliet xhur biex jaġixxi b' maġġoranza kwalifikata.

L-abbozz ta' Direttiva mhuwiex suġġett għad-dritt ta' skrutinju tal-Parlament Ewropew (Artikolu 8 tad-Deċiżjoni tal-Kunsill 1999/468/KE).

Proposta għal

**DIRETTIVA TAL-KUNSILL**

**li temenda d-Direttiva tal-Kunsill 91/414/KEE għat-tigdid tal-inklużjoni tal-karbendażim bhala sustanza attiva**

**(Test b'relevanza għaż-ŻEE)**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 91/414/KEE tal-15 ta' Lulju 1991 li tikkonċerna t-tqegħid fis-suq ta' prodotti għall-protezzjoni tal-pjanti<sup>1</sup>, u b'mod partikolari l-Artikolu 6(1) tagħha,

Billi:

- (1) L-inklużjoni tal-karbendażim fl-Anness I tad-Direttiva 91/414/KEE tiskadi fit-13 ta' Ġunju 2011.
- (2) Fuq talba, l-inklużjoni ta' sustanza attiva tista' tiġgedded għal perjodu ta' mhux iktar minn għaxar snin. Fis-6 ta' Awwissu 2007, il-Kummissjoni rċeviet din it-talba mingħand l-applikant fir-rigward tat-tigdid tal-inklużjoni għal din is-sustanza.
- (3) Fl-10 ta' Jannar 2008, l-applikant ressaq id-dejta lill-Ġermanja, l-Istat Membru relatur, b'appoġġ tar-rikjesta tiegħu għat-tigdid tal-inklużjoni tal-karbendażim.
- (4) L-Istat Membru relatur hejja abbozz ta' rapport għar-rivalutazzjoni, li l-applikant għamel il-kummenti tiegħu dwaru fit-13 ta' Mejju 2009, u wara li dan gie ffinalizzat gie pprezentat lill-applikant u lill-Kummissjoni fl-24 ta' Lulju 2009. Flimkien mal-valutazzjoni tas-sustanza, dak ir-rapport jinkludi lista tal-istudji li l-Istat Membru relatur ibbaża l-valutazzjoni tiegħu fuqhom.
- (5) Il-Kummissjoni kkomunikat l-abbozz tar-rapport tar-rivalutazzjoni lill-Awtorità Ewropea dwar is-Sigurtà fl-Ikel (minn hawn 'il-quddiem: 'l-Awtorità') u lill-Istati Membri fit-28 ta' Lulju 2009 għall-kummenti.
- (6) Fuq talba tal-Kummissjoni, l-abbozz tar-rapport ta' rivalutazzjoni gie rrevedut b'mod *inter pares* mill-Istati Membri u mill-Awtorità u l-applikant għamel il-kummenti tiegħu dwaru fl-14 ta' Dicembru 2009. L-Awtorità pprezentat il-konklużjoni tagħha dwar ir-reviżjoni *inter pares* tal-valutazzjoni tar-riskju tal-karbendażim<sup>2</sup> lill-

---

<sup>1</sup> GU L 230, 19.8.1991, p. 1.

<sup>2</sup> L-Awtorità Ewropea dwar is-Sigurtà fl-Ikel; Il-konklużjoni dwar ir-reviżjoni *inter pares* tal-valutazzjoni tar-riskju tal-pestiċida tas-sustanza attiva karbendażim *EFSA Journal* 2010. 8(5):1598.

Kummissjoni fit-30 ta' April 2010. Wara li l-applikant inghata l-possibilità li jikkummenta u wara li tqiesu l-kummenti tiegħu li ngħataw fil-31 ta' Mejju 2010, l-abbozz tar-rapport ta' rivalutazzjoni u l-konklużjoni mill-Awtorità ġew irrevoduti mill-Istati Membri u l-Kummissjoni fi hdan il-Kumitat Permanenti dwar il-Katina Alimentari u s-Saħha tal-Animali u ffinalizzati fit-23 ta' Novembru 2010 fil-format ta' rapport ta' reviżjoni mill-Kummissjoni dwar il-karbendażim.

- (7) Mid-diversi investigazzjonijiet li saru hareġ li l-prodotti għall-protezzjoni tal-pjanti li fihom il-karbendażim jistgħu jkunu mistennija li jissodisfaw, b'mod ġenerali, ir-rekwiziti stabbiliti fl-Artikolu 5(1)(a) u (b) tad-Direttiva 91/414/KEE, b'mod partikolari fir-rigward tal-użi li ġew investigati u speċifikati fir-rapport ta' reviżjoni tal-Kummissjoni. Huwa għalhekk xieraq li tiġġedded l-inkluzjoni tal-karbendażim fl-Anness I tad-Direttiva 91/414/KEE, biex jiġi żgurat li l-prodotti għall-protezzjoni tal-pjanti li jkun fihom din is-sustanza attiva jistgħu jkomplu jiġu awtorizzati meta jkunu konformi ma' dik id-Direttiva. Barra mill-użi appoġġjati fl-ewwel inkluzjoni, fid-dokument tiegħu ta' tiġdid l-applikant jappoġġja l-użu fuq il-pitravi tal-ghalf. Meta titqies id-dejta addizzjonali mressqa mill-applikant, l-użu fuq il-pitravi tal-ghalf għandu jizjed mal-lista tal-użi li jistgħu jiġu awtorizzati.
- (8) L-Artikolu 5(4) tad-Direttiva 91/414/KEE jistipula li l-inkluzjoni ta' sustanza fl-Anness I tista' tiġi sugġetta għal xi restrizzjonijiet. Sabiex jista' jiġi rifless b'mod korrett il-livell għoli ta' protezzjoni ta' saħħet il-bniedem u tal-animali u tal-ambjent mixtieq fl-Unjoni, huwa meħtieġ li jiġu llimitati l-użi tal-karbendażim lil dawk li proprju jkunu ġew ivvalutati u li jkunu tqiesu li jikkonformaw mal-kundizzjonijiet tal-Artikolu 5(1) tad-Direttiva 91/414/KEE. Dan jimplika li l-użi li mhumiex parti mil-lista ta' użi stabbiliti fl-Anness I ma' dik id-Direttiva ma jistgħux jiġu awtorizzati sakemm l-ewwel ma jiġux miżjuda ma' dik il-lista. Huwa xieraq li jiġu ffixsati limiti massimi għall-preżenza ta' żewġ impuritajiet rilevanti 2-amino-3-idroksifenazin (AHP) u 2,3-dijaminofenazin (DAP) fil-karbendażim immanifatturat kummerċjalment.
- (9) Bla ħsara għall-konklużjonijiet imsemmija fil-premessa 8, huwa xieraq li jinkiseb iktar taġrif dwar ċerti punti speċifiċi. L-Artikolu 6(1) tad-Direttiva 91/414/KEE jistipula li l-inkluzjoni ta' sustanza fl-Anness I tista' tiġi sugġetta għal xi kundizzjonijiet. Għalhekk, huwa xieraq li jinħtieġ li l-applikant iressaq iktar informazzjoni fir-rigward tad-degradazzjoni erobika fil-ħamrija, ir-riskju fit-tul għall-ghasafar u r-rilevanza ta' impurità terza, għal raġunijiet ta' kunfidenzjalità imsejjaħ AEF037197. Barra minn hekk, l-applikant għandu jintalab li jeżamina l-istudji inklużi fil-lista tal-abbozz tar-rapport ta' rivalutazzjoni tas-16 ta' Lulju 2009 (Volum 1, Livell 4, "Iktar informazzjoni", pp. 155 – 157).
- (10) Diversi Stati Membri esprimew tħassib dwar il-profil ta' perikolu ta' din is-sustanza. Kien hemm tħassib simili fi żmien l-ewwel inkluzjoni. Id-dokumentazzjoni ta' tiġdid hija parzjalment ibbażata fuq id-dejta ta' tossiċità użata waqt il-valutazzjoni tad-dokument imressaq għall-inkluzjoni inizjali ta' din is-sustanza. L-inkluzjoni originali kienet limitata għall-perjodu ta' tliet snin<sup>3</sup>. Għandu jitqies ukoll il-fehim progressiv tal-ħtieġa li jkun żgurat livell għoli ta' protezzjoni ta' saħħet il-bniedem u tal-animali u tal-ambjent sostenibbli. Għalhekk, huwa xieraq li jiġi llimitat il-perjodu ta' tiġdid għal tliet snin u nofs.

---

<sup>3</sup> Id-Direttiva tal-Kummissjoni 2006/135/KE tal-11 ta' Dicembru 2006 li temenda d-Direttiva tal-Kunsill 91/414/KEE għall-inkluzjoni tal-carbendazim bħala sustanza attiva, ĠU L 349, p. 37.

- (11) L-istess bhal ma huwa l-każ ghas-sustanzi kollha inklużi fl-Anness I tad-Direttiva 91/414/KEE, l-istatus tal-karbendażim jista' jiġi rivedut skont l-Artikolu 5(5) ta' dik id-Direttiva fid-dawl ta' kwalunkwe tagħrif ġdid li jsir disponibbli, bhal per eżempju l-evalwazzjoni tagħha li għaddejja bhalissa fil-qafas tad-Direttiva 98/8/KE tal-Parlament Ewropew u tal-Kunsill tas-16 ta' Frar 1998 dwar it-tqeghid fis-suq tal-prodotti bijoċidali<sup>4</sup> kif ukoll abbażi tal-letteratura xjentifika rilevanti.
- (12) Ghandu jithalla jghaddi perjodu raġjonevoli ta' żmien qabel ma tigi mgedda l-inklużjoni ta' sustanza attiva fl-Anness I tad-Direttiva 91/414/KEE biex jippermetti lill-Istati Membri u lill-partijiet interessati li jhejju ruhhom biex jikkonformaw mar-rekwiziti l-godda li jirriżultaw mit-tiġdid.
- (13) Bla hsara għall-obbligi ddefiniti mid-Direttiva 91/414/KEE bhala konsegwenza tat-tiġdid tal-inklużjoni ta' sustanza attiva fl-Anness I tagħha, l-Istati Membri ghandhom jinghataw perjodu ta' sitt xhur wara t-tiġdid biex jirrevedu l-awtorizzazzjonijiet ta' prodotti għall-protezzjoni tal-pjanti li fihom il-karbendażim sabiex jiżguraw li r-rekwiziti stipulati fid-Direttiva 91/414/KEE, u b'mod partikolari fl-Artikolu 13 tagħha, u l-kundizzjonijiet rilevanti stipulati fl-Anness I ta' dik id-Direttiva, ikomplu jiġu ssodisfatti. Kif xieraq, l-Istati Membri ghandhom iġeddu, u fejn xieraq b'modifiki, jew jirrifjutaw li jgeddu l-awtorizzazzjonijiet. Permezz ta' deroga minn dak il-limitu ta' żmien, ghandu jiġi previst perjodu itwal biex jitressaq u jiġi vvalutat l-aġġornament tad-dokument (shih?)komplut tal-Anness III għal kull prodott għall-protezzjoni tal-pjanti għal kull użu mahsub skont il-prinċipji uniformi stipulati fid-Direttiva 91/414/KEE.
- (14) Għaldaqstant, huwa xieraq li d-Direttiva 91/414/KEE tigi emendata skont dan.
- (15) Il-Kumitat Permanenti dwar il-Katina Alimentari u s-Saħha tal-Annimali ma tax opinjoni fil-limitu taż-żmien stabbilit mill-President tiegħu.

ADOTTAT DIN ID-DIRETTIVA:

#### *Artikolu 1*

L-Anness I tad-Direttiva 91/414/KEE huwa emendat skont l-Anness ta' din id-Direttiva.

#### *Artikolu 2*

Sa mhux aktar tard mit-30 ta' Novembru 2011 l-Istati Membri ghandhom jadottaw u jipubblikaw il-ligijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva. Huma ghandhom jikkomunikaw minnufih lill-Kummissjoni t-test ta' dawn id-dispożizzjonijiet, kif ukoll tabella ta' korrelazzjoni bejn dawn id-dispożizzjonijiet u din id-Direttiva.

Huma ghandhom japplikaw dawn id-dispożizzjonijiet mill-1 ta' Diċembru 2011.

Meta l-Istati Membri jadottaw dawn id-dispożizzjonijiet, dawn ghandhom jinkludu referenza għal din id-Direttiva jew ikunu akkumpanjati minn din ir-referenza fil-mument tal-

---

<sup>4</sup> ĠU L 123, 24.4.1998, p. 1.

pubblikazzjoni uffiċjali tagħhom. L-Istati Membri għandhom jiddeterminaw kif għandha ssir din it-tip ta' referenza.

### *Artikolu 3*

1. L-Istati Membri, fejn meħtieġ, u fi qbil mad-Direttiva 91/414/KEE, għandhom jemendaw jew jirtiraw l-awtorizzazzjonijiet eżistenti għal prodotti għall-protezzjoni tal-pjanti li fihom il-karbendażim bħala sustanza attiva sal-1 ta' Diċembru 2011.

Sa dik id-data huma għandhom b'mod partikolari jivverifikaw li jintlaħqu l-kundizzjonijiet fl-Anness I ta' dik id-Direttiva li jikkonċernaw il-karbendażim, minbarra dawk identifikati fil-parti B tal-annotazzjoni li tikkonċerna dik is-sustanza attiva, u li d-detentur tal-awtorizzazzjoni jkollu f'idejh fajl li jissodisfa r-rekwiżiti tal-Anness II ta' dik id-Direttiva skont il-kundizzjonijiet tal-Artikolu 13 ta' dik id-Direttiva, jew ikollu aċċess għalih.

2. B'deroga mill-paragrafu 1, għal kull prodott awtorizzat għall-protezzjoni tal-pjanti li fih il-karbendażim bħala l-unika sustanza attiva jew inkella bħala waħda minn bosta sustanzi attivi li jkunu kollha elenkati fl-Anness I tad-Direttiva 91/414/KEE sa mhux aktar tard mill-1 ta' Lulju 2011, l-Istati Membri għandhom, fejn ikun meħtieġ, jivvalutaw mill-ġdid il-prodotti biex iqisu l-iżviluppi li jkunu saru fl-għarfien xjentifiku u tekniku u skont il-prinċipji uniformi stipulati fl-Anness VI tad-Direttiva 91/414/KEE, fuq il-bażi ta' fajl li jissodisfa r-rekwiżiti tal-Anness III ta' dik id-Direttiva u billi titqies il-parti B tal-annotazzjoni fl-Anness I ta' dik id-Direttiva li tikkonċerna l-karbendażim. Abbazi ta' din il-valutazzjoni, għandhom jiddeterminaw jekk il-prodott għadux jissodisfa l-kundizzjonijiet stipulati fl-Artikolu 4(1)(b), (c), (d) u (e) tad-Direttiva 91/414/KEE. Wara dik id-determinazzjoni, l-Istati Membri għandhom jemendaw jew jirtiraw l-awtorizzazzjoni sal-1 ta' Diċembru 2013.

### *Artikolu 4*

Din id-Direttiva għandha tidhol fis-seħh fl-1 ta' Ġunju 2011.

### *Artikolu 5*

Din id-Direttiva hija indirizzata lill-Istati Membri.

Magħmul fi Brussell,

*Għall-Kunsill  
Il-President*



**ANNEX**

**Fl-Anness I tad-Direttiva 91/414/KEE, ir-ringiela Nru 149 hi sostitwita b'dan li ġejj:**

"

<b>Nru</b>	<b>Isem Komuni, Numri ta' Identifikazzjoni</b>	<b>Isem tal-IUPAC</b>	<b>Purità<sup>5</sup></b>	<b>Dhul fis-sehh</b>	<b>Skadenza tal-inkluzjoni</b>	<b>Dispożizzjonijiet speċifiċi</b>
149	Karbendazim CAS Nru 10605-21-7 Nru ta' CIPAC 263	benzimidazol-2-ilkarbamat tal-metil	≥ 980 g/kg Impuritajiet rilevanti 2-amino-3-idroksifenazini (AHP) mhux iktar minn 0.0005 g/kg 2,3-dijaminofenazini (DAP) mhux iktar minn 0.003 g/kg	1 ta' Ġunju 2011.	30 ta' Novembru 2014	<p>PARTI A</p> <p>Jistgħu jiġu awtorizzati biss l-użi bħala fungicida fuq l-uċuh tar-raba' li ġejjin:</p> <ul style="list-style-type: none"> <li>- ċereali</li> <li>- żerriegħa tar-rapa</li> <li>- iz-zokkor u l-pitravi tal-ġhalf</li> <li>- il-qamħirrum</li> </ul> <p>b'rati li ma jaqbzux:</p> <ul style="list-style-type: none"> <li>- 0,25 kg sustanza attiva għal kull ettaru għal kull applikazzjoni għaċ-ċereali u ż-żerriegħa tar-rapa;</li> <li>- 0,075 kg sustanza attiva għal kull ettaru għal kull applikazzjoni għaz-zokkor u l-pitravi tal-ġhalf;</li> <li>- 0,1 kg sustanza attiva għal kull ettaru għal kull applikazzjoni għall-qamħirrum.</li> </ul> <p>L-użi li ġejjin ma għandhomx ikunu awtorizzati:</p> <ul style="list-style-type: none"> <li>- applikazzjoni mill-arja;</li> <li>- applikazzjonijiet minn fuq id-dahar jew bl-idejn, sew jekk minn utenti dilettanti jew inkella professjonali;</li> <li>- il-ġardinagg.</li> </ul>

<sup>5</sup> Aktar dettalji dwar l-identità u l-ispeċifikazzjoni tas-sustanza attiva jinsabu fir-rapport ta' reviżjoni.

Nru	Isem Komuni, Numri ta' Identifikazzjoni	Isem tal-IUPAC	Purità <sup>5</sup>	Dhul fis-sehh	Skadenza tal-inklużjoni	Dispożizzjonijiet speċifiċi
						<p>L-Istati Membri għandhom jiżguraw li jiġu applikati l-miżuri kollha xierqa għall-mitigazzjoni tar-riskji. Għandha tinghata attenzjoni partikolari għall-protezzjoni ta':</p> <ul style="list-style-type: none"> <li>- l-organizmi akkwatiċi. Għandhom jiġu applikati miżuri ta' mitigazzjoni biex titnaqqas l-espożizzjoni tal-ilmijiet tal-wiċċ. Dan għandu jinkludi li tinzamm distanza bejn iż-żoni trattati u l-ilmijiet tal-wiċċ biss jew flimkien mal-użu ta' tekniki jew tagħmir biex jitnaqqas il-moviment tal-kurrent;</li> <li>- ħniex u makro-organizmi tal-ħamrija oħrajn. Il-kundizzjonijiet tal-awtorizzazzjoni għandhom jinkludu miżuri għat-taffija tar-riskju, bħall-għażla tal-iktar taħlita xierqa ta' numri u l-ħin ta' meta ssir l-applikazzjoni, u jekk ikun meħtieġ, il-livell ta' koncentrazzjoni tas-sustanza attiva;</li> <li>- għasafar (ir-riskju fit-tul). Skont ir-riżultati tal-evalwazzjoni tar-riskju għal użi speċifiċi, jistgħu jinħtieġu miżuri ta' mitigazzjoni mmirati biex titnaqqas l-espożizzjoni;</li> <li>- l-operaturi, li jehtigilhom jilbsu lbies protettiv adegwat, partikolarment ingwanti, coveralls, buz tal-lastku u l-protezzjoni tal-wiċċ jew in-nuċċalijiet tas-sikurezza waqt it-tahlit, it-tagħbija, l-applikazzjoni u t-tindif tat-tagħmir, sakemm l-espożizzjoni għas-sustanza attiva ma jkunx adegwatament prekluz mid-disinn u l-konstruzzjoni tat-tagħmir innifsu, jew inkella bl-immuntar ta' komponenti protettivi speċifiċi fuq l-istess tagħmir.</li> </ul> <p><b>PARTI B</b></p> <p>Għall-implimentazzjoni tal-prinċipji uniformi tal-Anness VI, għandhom jitqiesu l-konkluzjonijiet tar-rapport ta' reviżjoni dwar il-karbondażim, u partikolarment l-Appendiċijiet I u II tiegħu.</p>

Nru	Isem Komuni, Numri ta' Identifikazzjoni	Isem tal-IUPAC	Purità <sup>5</sup>	Dhul fis-sehh	Skadenza tal-inkluzjoni	Dispożizzjonijiet speċifiċi
						<p>L-Istati Membri kkonċernati għandhom jitolbu li l-applikant jipprovdi dan li ġej lill-Kummissjoni:</p> <ul style="list-style-type: none"> <li>- sa mhux aktar tard mill-1 ta' Diċembru 2011, informazzjoni fir-rigward tar-rilevanza tossikoloġika u ekotossikoloġika tal-impurità AEF037197;</li> <li>- sa mhux aktar tard mill-1 ta' Ġunju 2012 jeżamina l-istudji inkluzi fil-lista tal-abbozz tar-rapport ta' rivalutazzjoni tas-16 ta' Lulju 2009 (Volum 1, Livell 4, "Iktar informazzjoni", pp. 155 – 157);</li> <li>- sa mhux aktar tard mill-1 ta' Ġunju 2013, jagħti informazzjoni dwar id-destin u l-imġieba (ir-rota tad-degradazzjoni erobika fil-hamrija) u r-riskju fit-tul għall-ghasafar."</li> </ul>